

# I9 MAUTHAUSEN (A)

O KZ Mauthausen sas peskê 200.000 řobonca – jekh anda le maj bare KZ-ura kata o „Trito Rajx“. Leskê řobur sas maj but sovjetoskê manuř, jevrejur taj politikakê řobur. Kata 1938 ři 1945 mundarde le naci katka karing 100.000 manuřên. Mařkar le 500 Řomengê řobur arakhadilo vi o dad kata o Karl Stojka, kas ando bêřř 1939 deportirinde ande kado logoro. Vov sas mařkar le anglune řobur kaj angêrde len ande kado logoro. Ando bêřř 1994 pîterdja o Karl Stojka jek memorjakî tabla ande demîltuno KZ Mauthausen.



1960

2001

1994

## 💡 Žanglen tumen

...kê but logoroskê řobur xaile po than kaj sas pařê, von phagêrenas bařa taj kêrenas anda lende řiřaj aj e SS ankêrelas kaća bući?  
...kê le řobonen kaj nas dosta zurale te angêren le phare bařa mundarenas po than?

## ✍ Tumari bući

Roden informacije, dali ankêrdol ande tumaro regiono vaj ande tumaro them memorija anda genocido pe Sinti taj Řom!

## 📷 Paj fotografija

Pîterimos kata e angluji memorijaki tabla pala le genocidoskê viktimum pe l' Řom taj Sinti po than kata o demîltuno KZ Mauthausen ka 27.4.1994 kata o Rudolf Sarközi, o Karl Stojka taj o Mongo Stojka (kata stîngo rig pe řači rig). Dokumentationszentrum des Kulturvereins österreichischer Roma, Wien/Österreich.



<https://www.romasintigenocide.eu/kalderasch/i>